

A SỌ ASỌTELE ITANKALE IHINRERE

Isaiah 40:1-31; 52:7-10; Matteu 3:1-3; 11:2-15

ẸKỌ 352 --- FUN AGBA

AKQSORI: “A o si wasu Ihinrere ijoba yi ni gbogbo aiye lati se eri fun gbogbo orile-ede; nigbana li opin yio si de” (Matteu 24:14).

I Ise-iranse Asaju Kristi

- 1 A ran ise itunu, eyi ti a so ninu asotele, si Israel, Isaiah 40:1, 2
- 2 Johannu Baptisti ni eni ti yoo wa saaju Oluwa lati kede bibo Re, Isaiah 40:3; Malaki 3:1; Matteu 3:1-3; Marku 3:1-3; Luku 1:13-17; Johannu 1:19-30
- 3 Wiwa Johannu ni lati so nipa ti igba titun ti i se ti Ihinrere, Isaiah 40:4-8; Matteu 3:5-12; 11:2-15; Marku 1:4-8; Luku 1:57-80; 3:7-18; Johannu 1:30-37

II Akoko Ihinrere ati Abayorisi Re

- 1 Nitori bi o ti je pe fun igba diẹ ni igbesi aye eniyan yii yoo wa, o je oran dandan gbọn lati tan Ihinrere kale, Isaiah 40:6-8; 1 Peteru 1:24, 25
- 2 Ohun-elo Qlorun fun itankale Ihinrere – ni Ijo Re -- o si ni lati kun fun ise naa pelu itara ati igbona okan, Isaiah 40:9-11; 52:7-10; Johannu 4:35; Ise Awon Aposteli 1:8; 1 Korinti 9:19-22; Jakubu 5:20; Juda 23
- 3 A fi pipẹ agbara Qlorun ati aijamo nnkankan eniyan han, Isaiah 40:12-17; 43:13; Ifihan 19:6; 1 Kronika 29:12; Jobu 26:12; Orin Dafidi 115:3; Matteu 19:26
- 4 A so wa iborisa ati igberaga eniyan di asan, Isaiah 40:18-24; Danieli 4:37; 1 Samueli 5:1-12
- 5 A so ti ogo Qlorun ati ireti Onigbagbo, Isaiah 40:25-31; Orin Dafidi 19:1-14; 89:6; 73:25

ALAYE

Ni igba miiran, awon alaigboran Qmo Israel ni a ran iwaasu Isaiah ti o lewa ti o si lagbara si, ati ni igba miiran, ewe, gbogbo aye ni ise naa wa fun. Niwon igba ti a ti mo nipa ase imisi Oro Qlorun pe ibere iwe Isaiah ori ogoji je asotele nipa wiwa Johannu Baptisti, a le so pelu idaniloju pe iyoku ori iwe naa je okan ninu awon oro iyebye ti a waasu re si gbogbo orile-ede ti o n kede Ihinrere ati bibo Messia Eni ti a ran Johannu lati tun ona Re se.

Oro Itunu

A bere iwe Isaiah ori ogoji pelu oro itunu si Jerusalemu ati awon Ju, lori oro yii pe, bi won ba le gba Jesu Kristi ni Messia won; sugbon gbogbo aye mo pe gbogbo Ju ni apapo ko Qmo Qlorun nigba ti O wa si aye. Nitori ti awon Ju ko oro itunu, ani Ihinrere naa silẹ, a mu un to awon Keferi lo, abayorisi eyi ti o ti mu okẹ aimoye okan bo sinu ijoba Kristi, ti won si ti ri itunu idariji ese gba ati agbara lati gbẹ igbesi-aye ailese ninu aye yii ati pelu ireti iye ainipekun pelu Qlorun leyin ti iku ba pa oju wa de.

Akoko n bo, lai pe jojo, nigba ti awon Ju yoo ri ifara han Jesu Kristi nigba ti o ba n pada bo si aye lati gbẹ Ite Ijoba Re kale ninu eyi ti yoo jo ba ni ododo ati agbara fun egberun odun. Ni ojo naa, gbogbo awon Ju ti o wa laaye yoo kawo isote won silẹ won yoo si tewo gba Jesu gega bi Messia won. Ni ojo naa a le so lotito pe: “E so oro itunu fun Jerusalemu, ki e si ke si i pe, ogun jija re tan, pe, a dari aisedede re ji: nitoripe o ti gba nigba meji lati owọ Oluwa wa fun ese re gbogbo” (Isaiah 40:2). Bi o ba se pe awon Ju ti gba Jesu Kristi ni Messia won, won ki ba ti ri ijiya, inilara ati inunibini ti won ti fara da lati ojo yii wa, itunu Qlorun ni iba si je ipin won.

Otito yii kan naa ni o ba okan olukuluku keferi wi lojo oni. Oro Qlorun le je ohun-elo si iye ainipekun tabi ohun-elo si iparun okan. Eni ti o ba ko lati sin Kristi ki o si gboran si Oro Qlorun n fa orisirisi wahala sori ara re ninu aye, ti o ba si taku sinu iwa-ote re yii yoo jiya ayeraye ninu adagun ina;

şugbọn ẹni ti o ba fi tókàntókàn sin Kristi, oun ni a fi ileri iye isisiyi fun ati ti ayé ti n bọ. Gbogbo ayé ni Qlọrun ranşe ọrọ itunu si, şugbọn yoo jé fun kiki awọn ti o ba gbà á.

Ẹmi ati Agbára Elijah

“Wò o, emi o rán woli Elijah si nyin, ki o jọ nla-nlà OLUWA, ati o jọ ti o li ẹru to de” (Malaki 4:5). Nigba ti Jesu n sọ nipa ireti awọn Ju, O wi bayii pe: “Mo wi fun nyin pe, Elijah ti de na, nwọn kò si mò ọ, şugbọn nwọn ti şe ohunkohun ti o wù wọn si i. Gẹgẹ bẹ na pẹlu li Ọmọ-enia yio jiya pupọ lodo wọn. Nigbana ni o yé awọn ọmọ-ẹhin rẹ pe, Johannu Baptisti ni ẹniti o nsoro rẹ fun wọn” (Matteu 17:12, 13). Angẹli ni sọ asọtẹlẹ nipa Johannu pe: “Ẹmi ati agbara Elijah ni on o si fi şaju rẹ lọ, lati pa ọkàn awọn baba dà si ti awọn ọmọ, ati ti awọn alaigboran si ogbọn awọn oloto; ki o le pèse enia ti a mura silẹ dè Oluwa” (Luku 1:17).

Eredi ẹmi ati agbára Elijah? Elijah jé aşoju awọn wolii Majemu Laelae, gẹgẹ bi Mose ti jé aşoju Ofin. Bi Johannu ti n bọ ni agbára ati ẹmi aşoju awọn wolii, o di àyè oyè kan, bi o ti jẹ ẹni ikeyin ninu awọn wolii Majemu Laelae bẹẹ ni o si tun jẹ ipilẹ ti Majemu Titun. “Ofin ati awọn woli mbẹ titi di igba Johannu: lati igba na wá li a ti nwasu ijoba Qlọrun, olukuluku si n fi ipá wọ inu rẹ” (Luku 16:16).

Iru Ẹmi kan naa ti Elijah ni li o n tọ, ti o si n dari Johannu Baptisti, işe-iranşe wọn si fẹrẹ jé bakan naa – lati yi ọkan awọn Ọmọ Israẹli pada si Qlọrun wọn. Elijah gbadura bayii pe: “Gbọ ti emi, OLUWA, gbọ ti emi, ki awọn enia yii ki o le mò pe, Iwọ OLUWA, li Qlọrun, ati pe, Iwọ tún yi ọkàn wọn pada” (1 Awọn Ọba 18:37). Angẹli ni sọ nipa Johannu Baptisti pe “On o si pa pipọ dà ninu awọn ọmọ Israẹli si Oluwa Qlọrun wọn” (Luku 1:16). Igbesi-ayé Elijah ati Johannu Baptisti ri bakan naa – adado ninu aginju, lai si ohun meremere ti igbesi-ayé irorun ati lai wá ọpọ ounjẹ ti o le gbé ara ró. Iwaasu awọn mejeeji muna pẹlu Ọrọ Qlọrun ti o gbona; awọn mejeeji ni o duro niwaju ọba ati awọn alaşe lati tako ẹşe; awọn mejeeji ni a si şe inunibini si nitori ti wọn n fi itara soro lai bẹru. Jesebeli halẹ, o si gbiyanju lati gba ẹmi Elijah kuro, bakanna ni Herodia pete titi ọwọ rẹ fi tẹ Johannu Baptisti ti o si pa a. Iwa ati işe Elijah ati Johannu Baptisti jọ ara wọn to bẹẹ gẹẹ ti awọn Ju fi rán awọn alufaa ati Lefi lọ lati beere lowo Johannu Baptisti bi oun ni Kristi tabi Eliasi (ti a n pe ni Elijah ni ede Griki). Johannu dahun pe oun ki i şe Kristi tabi Eliasi, şugbọn pe oun ni “Ohùn ẹniti nkigbe ni ijù, Ẹ şe ki ọna Oluwa tó” (Johannu 1:23). Dajudaju Johannu Baptisti wá ni agbára ati ẹmi Elijah.

Kò si Ojusaju

Qlọrun ki i şe ojusaju eniyan. Ẹnikẹni ti o ba le san ohun ti yoo gba a le şe işe ribiribi fun Qlọrun ninu Ihinrere. Owo wa kò le ra agbára ati ojurerere Qlọrun, nitori igbesi-ayé ti a yà soto ni Qlọrun n fẹ lati lò. Elijah ati Johannu Baptisti ta ara ati ifẹ wọn, wọn si fi ẹbun Qlọrun ti i şe ododo, aanu ati agbára şe işura. Jesu sọ nipa Johannu Baptisti pe: “Kini ẹnyin jade lọ iwò ni ijù? Ifefe ti afẹfẹ nmi?” (Matteu 11:7). Bẹẹ kọ, Johannu ki i şe ifefe ti afẹfẹ n mi, nitori ti iwaasu Johannu ti o kun fun imisi Ẹmi Qlọrun duro şinşin lai mi-sihin-mi-sòhun. Iba şe pe Johannu jé ọlọrọ meji ni, awọn eniyan ki ba ti fi ile ati ọna wọn silẹ ki wọn si wá si aginju lati gbọ ọrọ iwaasu rẹ. Dajudaju awọn eniyan naa wá -- eyi fi idi rẹ mulẹ pe bi oniwaasu bá kún fún Ẹmi Qlọrun, awọn eniyan yoo wá lati gbọ iwaasu rẹ.

Ibeere Jesu lọ siwaju si, “Okunrin ti a wò ni aşo fẹfẹfẹ?” Bẹẹ kọ, ni aafin ọba ni a gbe ti le ri awọn ti a wò ni aşo fẹfẹfẹ, ki i şe awọn ti n şişe ninu ogba ajara Oluwa ikore. Ihinrere n fẹ pe ki awọn ti o ba gba a fi tifetifẹ fi ara wọn rubọ. “Bi ẹnikẹni ba fẹran aiyé, ifẹ ti Baba kò si ninu rẹ” (1 Johannu 2:15). Jesu pari ibeere Rẹ bayii pe, “Woli? Loto ni mo wi fun nyin, o si jù wolí lọ .. Loto ni mo wi fun nyin, .. kò si ẹniti o ti idide jù Johannu Baptisti lọ; şugbọn ẹniti o kere ju lọ ni ijoba ọrun o pọ ju u lọ” (Matteu 11:9, 11). Ẹni ti o kere ju lọ ni Ijoba Ọrun -- ẹnikẹni ti a tunbi tooto nipa Eje Jesu, ti igbesi-ayé rẹ si jé gẹgẹ bi Ọrọ Qlọrun -- pọ ju Johannu Baptisti. Nipa bayii Jesu toka si ipe giga ati ipo ifokan tán ti a fi Onigbagbọ tooto si ninu eto iyanu nla ti Qlọrun. Njẹ awa gẹgẹ bi Onigbagbọ n şe olooto si ipè wa gẹgẹ bi Qlọrun ti n fẹ lowo wa?

Kanju-kanju

Nigba ti Ẹmi Oluwa n soro lati ẹnu wolii Isaiah, O fi aidaniloju ayé han ni ati bi işe Ihinrere ti fẹ ikanju tó. A fi eniyan we koriko, ati ireti ayé rẹ wé itanna eweko igbẹ. Bi a ba fi oju ayeraye wò ó, ooto

patapata ni ọrọ yii. Lai si ifẹ ati aanu Ọlọrun lati dá si ati lati daabo bo awọn ọmọ-eniyan, kò si ẹni ti yoo le lo ọjọ ti a dá fun un pé. O ẹe danindanin pe a ni lati waasu Ihinrere pẹlu ileri iye ainipekun nipa etutu ti Jesu ẹe nipa irubọ ikú Rẹ ati ajinde işegun Rẹ.

Ọlọrun ni ohun elo aayo -- awọn Ẹni Irapada Rẹ -- ti yoo fi tan Ihinrere ká gbogbo ayé. Ihinrere ti igbala ti lu agogo ninu ọkàn awọn eniyan, a si ti kede rẹ ni orişirişì ọna lati akoko ti Jesu ti goke re Ọrun. Awọn ẹgbé Onigbagbó kin-in-ni kere nitootọ, şugbọn akitiyan wọn, agbára ati okiki wọn tánka gbogbo orilẹ-ède. Lojọ oni, ọna Kristi ni o ẹe pataki jù lọ, ki i ẹe fun Onigbagbó kọọkan nikan bi ko ẹe fun gbogbo aimọye ọkẹ olugbe ayé. Olukuluku eniyan ni o ni ẹmi ti yoo wà titi lae yala ni Ọrun tabi ninu adagun iná. Lati ni idaniloju pe ibugbe oun ni ayeraye yoo wà pẹlu Ọlọrun ni Ọrun, oluware ẹni lati ni igbagbó ninu Jesu Kristi ki o si pa gbogbo ofin Rẹ mọ, “Kò si si igbala lọdọ ẹlomiran: nitori kò si orukọ miran labẹ ọrun ti a fi funni ninu enia, nipa eyiti a le fi gbà wa là” (Işe Awọn Apósteli 4:12). Nipa bayii, a le ri bi işe Ihinrere ti n fẹ kanjukanju tó ati bi ajaga ati tan Ihinrere ti wà lọrun awọn ẹni ti o ti gba ifẹ Ọlọrun si ookan aya wọn.

Kò tó Nnkan, şugbọn Aikú ni

“Nigbatì mo rò ọrun rẹ, işe ika rẹ, oşupa ati irawọ, ti iwọ ti ẹe ilana silẹ. Kili enia, ti iwọ fi nşe iranti rẹ? ati ọmọ enia, ti iwọ fi mbẹ ẹ wò” (Orin Dafidi 8:3, 4). Wolii Isaiah pẹlu sọrọ lori işe iyanu Ọlọrun alagbara ati ainilaari ọmọ-eniyan, “Kiyesi i, awọn orilẹ-ède dabi iró kan ninu omi ladugbo, a si ká wọn bi ekúru kiun ninu iwọn: kiyesi i o nmu awọn erekúşu bi ohun diẹ kiun” (Isaiah 40:15). A fi ootọ yii hàn pe eniyan jẹ ohun kekere laaarín awọn ẹda Ọlọrun; a fi bi Ọlọrun ti rẹ ara Rẹ silẹ lati kiyesi eniyan, ki ba ti si ohun ti eniyan le ẹe lati ri ojurere Ẹlẹda. Şugbọn Ọlọrun ka awọn ọmọ-eniyan si – ikasi ti o kọja eyi ti eniyan paapaa ka ara rẹ si lọ. Ọlọrun ni o mú ki eniyan wa laaye, O si mọ ero ati işe olukuluku eniyan. “Ọlọrun yoo mu olukuluku işe wa sinu idajọ, ati olukuluku ohun ikọkọ, ibaa ẹe rere, ibaa ẹe buburu” (Oniwasu 12:14). “Mo si ri awọn okú, ati ewe ati àgba, nwọn duro niwaju itẹ; a si şi awọn iwe silẹ; a si şi awọn iwe miran kan silẹ ti işe iwe iye: a si ẹe idajọ fun awọn okú lati inu ohun ti a ti kọ sinu awọn iwe naa, gẹgẹ bi işe wọn” (Ifihan 20:12).

Imúlọkànlẹ

Bi o ba ẹe pe nipa işe rere ẹni ni eniyan fi le ri igbala, tabi bi eniyan yoo bá gbẹkẹle işe ọwọ rẹ lati lọ si Ọrun, ireti ki bá ti si; şugbọn Onigbagbó tootọ fi igbẹkẹle ati ireti rẹ sinu eto igbala Ọlọrun. “Kiyesi i, ọwọ OLUWA kò kuru lati gba ni, bẹni eti rẹ kò wuwo ti ki yio fi gbó” (Isaiah 59:1). “Emi kò sọrọ ni ikọkọ ibi okùnkun aiyé: Emi kò wi fun iru ọmọ Jakobu pe, Ẹ wá mi lasan: emi OLUWA li o nşo ododo, mo fi nnkan wónni ti o tó hàn” (Isaiah 45:19). “Iwọ kò ti imọ? iwọ kò ti igbó pe, Ọlọrun aiyeraieye, OLUWA, Ẹlẹda gbogbo ipekun aieye, ki işāre, bẹ ni āre ki imu u? kò si awari oye rẹ. O nfi agbara fun alāre; o si fi agbara kún awọn ti kò ni ipá. Aní āre yio mu awọn ọdómọde, yio si rẹ wọn, ati awọn ọdómọkunrin yio tilẹ şubu patapata: Şugbọn awọn ti o ba duro de OLUWA yio tun agbara wọn ẹe; nwọn o fi iyẹ gùn oke bi idi; nwọn o sare, kì yio si rẹ wọn: nwọn o rin, āre ki yio si mu wọn” (Isaiah 40:28-31). Ha! Ileri ologó, awọn ẹni ibukun ti n rin ninu imọlẹ, ati ifẹ Oluwa Ọlọrun! Bawo ni eniyan ẹe le kọ ipẹ Ihinrere Oluwa ti o kún fún iyanu bayii?

AWỌN IBEERE

- 1 Ọna wo ni wolii naa fi şeleri itunu fun awọn Ọmọ Israẹli ati Jerusalemu?
- 2 Tani “ohùn ẹniti nkigbe ni ijù”?
- 3 Bawo ni ohùn ti n kigbe ni iju ẹe bá eto Jesu ati ti Ihinrere dọgba?
- 4 Alaye wo ni a ẹe ninu ẹkọ yii nipa kikuru igbesi-ayé ọmọ eniyan?
- 5 Ki ni ẹe ti wo ni o fi jẹ pataki fun eniyan lati fi igbesi-ayé rẹ sin Ọlọrun nigba ti o wà laaye?
- 6 Ki ni itumọ ọrọ yii “Olodumare” tabi “alagbara ailopin”?
- 7 Tọka si awọn ẹşẹ wónni ninu ẹkọ yii ti o fi hàn pe Ọlọrun wa ni O ni gbogbo agbára.
- 8 Ki ni a fi awọn orilẹ-ède wé niwaju Ọlọrun?
- 9 Iwuri wo ni a fi fun awọn ti yoo gbẹkẹle wọn le Ọlọrun?